

በዛዕባ ናይ ምጥርናፍ ፖለቲካዊ ምንቅስቃሳትን ሓይልታት ወጻኢ ኪዳን ዝተገብረ ፍልጣዊ እቪባ ዝተሞህበ ፍሉይ ሓበሬታን፣ መኤሪምታን (2ይ መግለጺ

አምስተርዳም
ጁን 18, 2006

ሓድሽ ተስፋ ኔት ወርክ፡ ህዝብን ሃገርን ኤርትራ፡ ብምልካዊ ስርዓት ህግደፍ ካብ ዘጋጥሞ ዘሎ ህልቂትን፡ ብርሰትን፡ ንምድሓንን፡ ኣብ ዑና ጃንዳ ህግደፍ ደሞክራሲያዊትን፡ ብልጽግትን ኣብ ፍትሕን ማዕርነትን ዝተነድቀትን፡ ብቕዋማዊ ግዝአተ ሕጊ እትመሓደር ኤርትራ ክውንቲ ንምግባር ካብ ዘለዎ ሰናይ ህዝባዊ ድልየት ተበጊሱ ንኹሎም ሓይልታት ተቓዋሞን፡ ስቪካውያን ማሕበራትን፡ ግዱሳት ውልቀ ሰባትን፡ ወራዙት ዓበይቲ ዓድን ሽማግሌታትን፡ ምሁራት ሊቃውንትን ፈላግትን፡ ዓቕምታቶም ኣወሃሂዶም፡ ንኣራማይናዊ ምልካዊ ስርዓት ህግደፍ፡ ኣብ ናይ ጉሓፍ ጋብላ ንምድርባይ ዘቀላጥፍ፡ ብመንገዲ ኩሉ ሓቀፍ ህዝባዊ ሞዕላ ናይ ቃልሲ ሕብረት (ግራንድ ኮኢሊሽን) ንምምስራትን፡ ንምሕያልን ንምክያድን ብዝወሰዱ ተበግሶ መሰረት፡ ንኹሎም ዝተጠርገኑን ዘይተጠርገኑን ሓይልታትን፡ ስቪካውያን ማሕበራትን፡ ውልቀ ሰባትን፡ ክፉት ዕድመ ከም ዘካየዱ፡ ሰነዳት ዝምስክርዎ ሓቂ ኢዮ።

ዓላማ ሓድሽ ተስፋ ኔትዎርክ ኩላትና ኤርትራውያን ብሃይማኖት ኮነ ብዓሌት፡ ብኣውራጃ ኮነ ብብሄር ከይተፈላለና ብማዕርነትን ብምክብባርን ሓቀኛን ተግባራውን ቃልስታት ብምክያድ ሕዝብና ካብቲ ሕጂ ዘጋጥሞ ዘሎ ዘስካሕክሕ ሞትን መክራን፣ ልመናን፡ ውርደትን፣ ስደትን ተቐላሊፍካ ምውዳቕን ፣ ዘይምትእምማንን ተሪፉ ካብ ናይ ውልቃዊ ጠቕምን ረብሓን ተላቕቐም ናይ ሓባር ሽግርና ብሓባር ንምፍታሕ፣ ነቲ ውጽዕ ሕዝብና ኣብ ዝገደደ ናይ ሞራል ውድቀት ከይበጽሑ እንከሎ ካብ ፋሺስታዊ ስርዓት ኢሳያስ ብዝቐልጠፈ መገድታት ንምድሓን እቶም ዝተወደቡ ዝበለጸጉ ዘዕግብን ስራሓትን ተግባራትን ከርእዮ፣ ንዘይተወደቡ ድማ ተወዲቦምን ተጠርኒፎምን ንደንበ ተቓዋሞ ንምሕያልን ኣድማዒ ስራሓት ንክሰርሑን ኣብ መንጎኦም ዘሎ ዘየድሊ ግርጭታትን ዘይምርድዳእን፣ ዘይምትእምማንን ገዲፎም ምእንቲ ሕዝብና ጠቕምን ረብሓን ክበሉ ተራሺቦምን፣ ተቐራሪቦምን፣ ተሓባቢሮምን ተአማሚኖምን ተግባራዊ ስራሓት ብምስራሕ ትርጉም ዘለዎን ዝርኤን ጭቡጥ ቃልስታትን ንክካይዱ ብዘለና ዓቕምን ክእለትን ንምሕጋዝን ንምትሕብባርን እዮ። እዚ ሓደ ናይ ቃልስና ዓላማን ተግባርን እዮ።

ዝበታተኑን ዝፈናጨሉን ሰባትን ውድበታትን ንረብሓን ሓልዮትን ሕዝብና ከም ዘይኮነ ርግጽ እዮ። ፋሕ ብትን ምባል ጥቕሙን ረብሓኡን ን ፋሺስታዊ ስርዓት ኢሳያስ ስለ ዝሸነ ፖለቲካ ኤርትራ ካብ ናይ ህበይን፣ ትርኪ ምርክን ናይ ተቐላሊፍካ ምውዳቕን ምጽላምን ፖለቲካ ወጽዮ ናብ ናይ ሕዝብና ጠቕምን ረብሓን ዘተኮረን ዘቐድምን ክሸውን ኣለዎ ንብል። ሓደ ሓደ ተቓዋሞቲ ሓይልታት ኢና ዝበሉ ኣይሰርሑ ወይ ኣየሰርሑ እንዳኾኑ ሕዝብና ይሸገር ኣሎ ዝበሉ ኣለዉ። ነዚ ፍታሕ እንተዘይተረኺብሉ ሕዝብና ኣብ ዝገደደ ሽግራት ክወድቕ ከም ዝክእል ውን ነተሓሳስብ።

ሓደ ካብቲ ዋና ዓላማና ናይ ሕዝብና ጸላኢ ፋሺስታዊ ስርዓት ኢሳያስ ምኻኑ ስለ ንኣምን ኣብ መንጎ ሓደ ሓደ ሓይልታትን፡ ምንቅስቃሳትን፣ ጉጅለታትን ውልቀሰባትን ዘሎ ፍልልይን ቅርሕንትን እንተክኢሎም ባዕሎም ክፈትሑዎ፣ እንተዘይክኢሎም ድማ ንሕና ከም መቓልስቶምን ነጻ መንጎኛ ኮና ብቕንዕና ፍልልዮም ንክጽብቡ እሞ ብሓባርን ሓደ ኮይኖም ኣድማዕን ዝርኤ ቃልስን ተግባራትን ንክሰርሑ ንምቅርራብን ንምሕጋዝን እዮ። ካብቲ ናይ ታሪኻዊ ሞዕላ ኣምስተርዳም ሓደ ዋና ዓላማ እዚ እዮ።

እዚ ስለ ዝኾነ ድማ ብተግባር ቅድሚ ሕጂ ዘይተራሽቡን ዘይረዳድኡ ዝነበሩን ኮፍ ኣቢልና ንክዛራረቡን፣ ኢሂን ምሂን ክብሉን ፍልልዮም ከጽብቡን ደሞክራሲያዊ መድረኽ ከፊትናሎም ኢና። ዝተበተኑ ንምጥርናፍ ውን ጊደና ተጻዊትና ኢና። እዚ ዘይስሓድ ሓቂ እዩ። እዚ ድማ ካብቲ ንሕና ንገብር ዝነበርናን ዘለናን ጸረ ፋሽስታዊ ስርዓት ኢሳያስ ምንቅስቃሳትን ቃልስታትን ንላዕሊ እዩ።

ብዛዕባ ናይ ምጥርናፍ ፖለቲካዊ ምንቅስቃሳትን ሓይልታት ወጻኢ ኪዳን ዝተገብረ ፍልግዊ ጸቢባ ዝተሞህበ ፍሉይ ሓበሬታን መኤሪምታን

ብመሰረት ቀዕላ ኣምስተርዳም ካብ ኪዳን ወጻኢ ዘለዎ ፖለቲካዊያን ወደባት ብዝጥዕመን ኢጋባብ ክጥርነፉን ኣንጻር ስርዓት ህ.ግ.ደ.ፍ ዕቱብ ቃልስታት ከካይዳ ብዝገበርናዮ ለበዎ መሰረት ኣቦ ወንበር ሓድሽ ተሰፋ ኔት ወርክን 4 ፖለቲካዊያን ወደባት ኣፈናዊ ርክባት ከምዝኮዩዳን ከምዝቃራረቡን ገሊጽና ኢና። ነቲ ምቅርራባትን ርክባትን ወን ቦቶም ኣብኡ ዝነበሩ ወክልቲ ወደባታት ድልዮትን ጸዋዒትን ከም ኣቦ መንበር ኮና እቲ ናይ ኣፈና ርክባት መሪሕናዮ ኢና። ስለዚ 5 ወደባትን ምንቅስቃሳትን ኔርና እንተተባህለ ጌጋ ኣይኮነን። ውጽኢቲ ውን ዘሓገስ እዩ።

እዚ ናይ ምጥርናፍ ጽቡቕ ድሌት ንርእሱ ኣብ ፖለቲካ ሃገርና ዓብይን፣ ስልጡንን፣ ታሪኻውን እዩ ክበሃል ይከኣል። ተራ ናይ ሓዲሽ ተሰፋ ኔት ዎርክ ኣብ ምክያድን ምምራሕን እቲ ኮንፍረንስ ኣፈና ርክባት 4 ፖለቲካዊያን ወደባትን ንሕናን ከም ዝነበርና ዘይካሓድ እዩ። ንድሕሪ ሕጂውን ግዴታና ክንፍጽም ኢና። እዚ ድማ ናይ ብዙሕ ዓመታት ጸረ ፋሽስታዊ ስርዓት ኢሳያስ ዝገበርናዮ ቃልስን ምንቅስቃሴን ከይረሳዕና ንሰርሖ ዘለና ተወሳኽን ተደራራብን ስራሕት እዩ።

ንምጥርናፍ ዘለዎም ጽቡቕን ሰናይ ድልዮትን ባህግን መሰረት ብምግባር ኣብዚ ኣፈና ርክባት ንቀጻሊ ዋሕዚ ምርድዳኣት ክቅጽል ከም ተሰማምዑ ውን ገሊጽና ኢና። እቲ ቀንዲ ስምዖም ግን ኣብ ናይ ቀጻሊ ጸቢባታቶምን ጸቢባታትናን ዝውሰን ጉዳይ ምዃኑ ክንሕብር ንፈቲ።

ኣብዚ ጊዜ እዚ ዝሰርሕን ዘይሰርሕን፣ ሓቀኛ ተቃላስትን ናይ ፋሽስታዊ ስርዓት ደገፍትን ተነጻርም ዝፍለጥሉን ዝቃልዕሉን ጊዜ በጺሕና ከምዘሎና ጥርጥር የብሉን።

ሕብረትን ስምረትን ብሓባር ምቅላስን ኣማራጺ ዘይብሉ እዩ። እዚ ስለ ዝኾነ ኸኣ ኤርትራዊ ዲሞክራሲያዊ ኪዳን ኣብቲ ናይ ኣምስተርዳም ታሪካዊ ቀዕላ ተረኪቡ ናይ ሓድነትን፣ ጥርናፊን፣ መሪሕ ተራ ክጸወትን ኣብነት ብመዃን ንድሕነት ሃገርን ሕዝብናን መንገዲ ክመርሕን እዩ ኔሩ ትጽቢትናን ባህግናን ዕላማናን።

ነዚ ቅዱስ ናይ ሕዝብና ድልዮትን፣ ባህግን፣ ዓላማን ስለ ዘይ ፈጸመን ካብቲ ቀዕላ ኣምስተርዳም ኣዲሙ ብምውግሉ ክኣ ብልቢ ንሓዝን። እቲ ብኪዳን ቀዕላ ኣምስተርዳም ንዘይምምጻእ ብጽሑፍ ኮነ ብሓደ ሓደ ደገፍቶም ዝተሞህበና ዝተፋላለዩ ምክንያታት ከምዘይተቐበልናዮ ነረጋግጽ። ቀዕላ ኣምስተርዳም ዕዉት ንክይከውን ዘሕለፍናዮ መሪር ቃልሲ ንሕና ጥራይ ኢና ንፈልጠ። ብዘይ ናቶም ሓገዝን ጽልዎን ዕዉት ቀዕላ ብምክያድና ድማ ሕዝባዊ ዓወት እዩ ክበሃል ይከኣል።

ይኹን እምበር ሕጂውን ኪዳን ኮነ ሓደ ሓደ ኣብ ኪዳን ተወዲቦም ዘለዉ ኣባላት ብዝሓለፈ ጌጋኦም ተጣሪሶም ብሓዲሽ መንፈስ ነቲ ብሓዲሽ ተሰፋ ኔት ዎርክ ተበጊሱ ዘሎ ሕዝባዊ ድጋፍ ዘለዎ ቅዱስ ዓላማን፣ ጥርናፊን፣ ሓድነትን ወደባትን፣ ሲቪካዊ ማሕበራትን ብሃገርን

ሕዝብን ዝሓልዩን ዝግደሱን ዝሰርሑን ዘለዉ ዉልቀሰባትን ክድግፍዎን ኩተባባዕዎን ብሕዝብና ስም ንጽውዖም።

ምስጋና

ነቶም ኣብቲ ዋዕላ ኣምስተርዳም ብቕንዕና ዝተሳተፉን ነቲ ዋዕላ ኣምስተርዳም ምእንቲ ረብሓን ጥቕምን ሕዝብና ክበሉ ዕዉት ንክኸውን ዝሓዘዙን ዝተሓባበሩን ዝተፈላለዩ ዉልቀሰባትን ኣባላት ኪዳንን ግን ኣድናቕትና ንገልጽ። ሓገዝናን ድጋፍናን ምትሕባብርናን እምነትናን ከምዘይፍለዮም ውን ቃል ንኣትወሎም።

መተሓሳስቢ

ሓቢርካን ሓደ ኮንካን ተኣማሚንካን ምቕላስ ዝመስልዎ ነገር የለን። ሓዲሽ ተስፋ ሓደ ካብተን ካብ ኪዳን ወጻኢ ዘለዎ ምንቕስቓሳትን ውድባታትን ብምኻኑ ምእንቲ ሕዝብና ጠቕምን ረብሓን ብስራሕን ብዝርእዮን ዘእምንን ዘድግዎን ተግባራት ብቕንዕና ክቃለሱ ዝደልዩን ዝቃለሱን ዘለዉ ሓይልታት ኮነ ውድባታትን፣ ምንቕስቓሳትን ተሓባቢሩ ንሕዝባዊ ድሕነት ንክሰርሑን ክቃለሱን ምኻኑ ንሕዝብን ፈተውትን ክሕብርን ከረጋግጽን ይፈቱ።

ይኹን እምበር እቲ ዋና ዋና ዘገድሰና ስራሕን ተግባርን ስለ ዝኾነ እቶም ዝተጠርነፉን ዘይተጠርነፉን ናይ ሕዝብና ኣካላትን ውልቀሰባትን ምስ ሓዲሽ ተስፋ ተግባራዊ ስራሓት ብቕንዕና ክሰርሑን፣ ክተሓባበሩን ድልየት ዘለዎም ንክረኽቡናን ምሳና ኢሂን ምሂን ክበሉን ክማኻኸሩን ብትሕትና ንዕድም።

እዚ ማለት ግን ነቲ ሓዲሽ ተስፋ ኣቕዲሙ ዝተበገሰሉ ማእከላይን ዘይጸግዓውን ብመኻንን ን ዝተጠርነፉን ዘይተጠርነፉን ተቓወምቲ ሓይልታትን፣ ውድባታትን፣ ናይ ሕዝብና ኣካላትን፣ ደቀንስትዮን፣ ስደተኛታትን፣ መንእሴታትን ሲቪካዊ ማሕበራትን፣ ካልኣት ናይ ሕዝብና ኣካላትን ግዳሳት ውልቀሰባትን ዝጀመሮ ናይ ኩሉ ምትሕባብርን ምትእኻብርን፣ ከምዘይልውጡን ዘይጸልዎን ምኻኑን ብቲ ዝጀመርናዮ ቅዱስ ዓላማን ተግባርን ዝቕጽል ምኻኑን ነረጋግጽ። እዚ ድማ ብተግባር ክርኢ ንሕዝብና ንማባጻዕ ኣለና።

ዶክተር ፍሥሐጽዮን መንግሥቲ
ኣምስተርዳም
ሰኔ 18, 2006